

## Lasigiden kura naani ka yamaruyasèbèndi

Jumadon san kalo duurna, tile 15 fasodenw ka soba la n'o ye jamanakuntigi ka baarada ye, lasigiden naani y'u ka yamaruya sèbènw di an ka jamanakuntigi Zenerali Musa TARAWELE ma.

O lasigidenw ye kongo, Indi, Zapon ani Indonezi jamanaw ta ye. Lasigidenw ka nin sèbèndi kèra Seku Minanju TARAWELE ni Filifèn SI-SOKO nyèna; olu bè forobàtòn nyèmògokulu la. Minisiri ModiboKEYITA tun bè yen; o ye jamana wèrèw sirataama setigi ye.

A daminèna Zeromi OLAN-DE de la, kongo lasigiden. Ale y'a jira a ka kuma kòndò ko ale ka jamana tun b'a ka yèrèmahòrònya lakika nyi-

bèe fè Afiriki kòndò an'a kòkan, walasa ka faantanya n'a nòfè kasaaraw kèlè.

A ko k'a faamuna sisan ko Afiriki jamanaw man kan k'u jigi da jamana wèrèw kan. Bawo faantanya min b'u kan o t'u ka dangatòya ye. Faantanya in kun dònnon don bi. O siratigè la, Mali ni kongo bèe ka miiriya ye kelen ye.

Jamanakuntigi ka jaabi kòndò, a ye lasigiden in fo ka d'a kan dannaya min dira a ma k'a bila nin jòyòrò la. A ko Mali fangaso bèn'a cèsiri ka lasigiden in dèmè a ka baara la.

Peresidan Musa TARAWELE ko kongo jamanakuntigi Deni SASU NGESO ye taama min kè Mali kòndò 1986 san

bè ka yèlèn badaa. An b'o gèlèya minnu na, olu de kòsòn an ka kan k'an bolo di nyògòn ma, ka nyògòn dèmè, min se màna kè min ye, ka

nyògòn dafa.

O de kama Mali ka miiriya ye ko tòn minnu sigira sen kan, k'an ka kèrèfèjamanaw ka jèkawalew jiidì, o tòn ninnu ye sababu nyumanw ye nyògòndèmè ni nyògòndafa siatigè la.

A ko o sababuya la, ale bè a balimakè Deni SASU NGESO fo a ka wale nyumanw na Afiriki Kelenyatòn nyèmògòya la, minnu bè kè sababu ye ka bèn ni lafiya ni nyètaa nati an ka jamanaw ma.


O kò Parabakari MENON min ye Indi jamana lasigiden ye o y'a ka yamaruyasèbènw di. Ale y'a fò a ka kuma kòndò ko Mali ka kan ka fò a ye cèsiri min kè ja kèlèli la. A ko Mali ni Indi jamana ka teriya bè se ka ta misali ye ka bèn ni jèkawalew jiidì jamanaw ni nyògòn cè.

A y'a jira ko Indi kèlen k'a yèrèmahòrònya sòrò a san 39 de filè nin ye, fosi tun tè olu ka jamana kan; ko nka bi u ka nafasòrsiraw yiriwara. Lasigiden in y'a jira k'olu bè se ka Mali dèmè n'u ka dònta ye an fana ka nafasòrsiraw jiidili la.

Jamanakuntigi ka jaabi kòndò a ko Mali ni Indi jamana bènnon bè kan kelen na dinyè kunkanko caman na; o de kama u bèe bè «Nònalinye» tòn na, o de kama fana u bèe cèsirilen bè fèerèw nyinini na dinyè kunkobaw la ani fitinèw la.

A ko Mali ni Indi kuintilennaw ye kelen ye, o de kama u ka kan ka jè k'u barika kè kelen ye ka nyètaa baaraw kè nyògònfè. A ko lasigiden in ka baara bèna kè ka jamana fila ka teriya sinsi.

Lasigiden sabanan min y'a ka yamaruyasèbènw di o kèra Toshiyo OSHIMA ye, Zapon jamana ka lasigiden. Nin lasigiden saba bèe b'u ka lasigidènya kè an ka fangaso kèrèfè nka u sigiyòrò bè kè Dakaru de ye.



JAMANAKUNTIGI NI ZAPON LASIGIDEN


Toshiyo OSHIMA kèlen ka kuma ta, a y'a jira ko ale ka jamana ka dèmè bè Mali ye a ka nyètaasiraw yiriwali la. A ko nin san labanw na ale ka jamana ni Mali ka jèkawalew bè ka jiidì cikè ni jiko siratigè la, kènèya ni taamasiraw siratigè la.

A ko ale ka dugawu ye halisa dò ka fara jamana fila ka jèkawalew la. O siratigè la a b'a nyini fangaso fila ka nyògòn sirataama walasa k'u ka miirina falen. A ko fana ale ka jamana bè se ka dèmè don fangaso ka ciyakèdaw la.

ma. A ko Mali fana haju ye ka dò fara halisa jamana fila ka jèkawalew kan. Ko ale dalen b'a la san damadò nyinan kò o bè kè.

Lasigiden laban min y'a ka yamaruyasèbènw di o kèra Indonezi jamana ta ye ko Muhamadu Singi HADI-PARANOWO. Ale y'a jira ko a ka jamana ni Mali ka jan kosèbè nka u ka ko caman bè tali kè nyògòn na. O de kama wajibi don Mali ni Indonezi ka nyògònsirataama ka jiidì.

Jamanakuntigi y'a jaabi ko Mali ni Indonezi cèsirilen bè




PERESIDAN MUSA TARAWELE NI INDONEZI LASIGIDEN

Jamanakuntigi ka jaabi kòndò a ko Mali ni Zapon ka jèkawalew yiriwalen dòn siratigè caman na. A ko a bè Zapon fo u ka dèmè na ka nyèsin duka fèerèw ligèli ma ani jiko ni jirintanya kèlèli.

A ko k'a nisòndinyara k'a kòlòsi ko Zapon jan bè an ka fangaso ka ciyakèdaw yiriwali la; a k'a b'u fo o hakilinyumanya la, k'a nyèsin an ka nafasòrsiraw latilenni

bènkaw waleya minnu tè-mèna u ni nyògòn cè Bandengi-nyògònye la ani minnu b'u ni nyògòn cè «nònalinye» tòn kòndò.

Jamanakuntigi y'a ka kuma sinsi min kano ye waleya minnu bè jamana fila ka kòkènyògònya jiidì, kelenya ni nyògòndafa kòndò. A ko lasigiden in ma ko Malidenw ni Mali forobàtòn n'a fangaso bèn'a dèmè a seko damajira la a ka baara la.




JAMANAKUNTIGI NI KONGO LASIGIDEN

nina tuma min 1963 san na, a ko o waati la Mali kèra kongo ma teri sèbè ye.

A y'a jira ko kongo jamana y'a faamu ko yèrèmahòrònya tè nyèsòrò fo jamana hòrònyalenw k'u bolo di nyògòn ma, k'a faamu ko bèe ka kan k'i jòyòrò fa. A ko o de kama kongo bè bèn nyini jamana

kalo filanan na, k'o kèra sababu ye ka jamana fila ka nyògòn sirataama sinsi.

An ka Jamanakuntigi ko dinyè bè cogo min na bi, kèrènnènya na Afiriki bè nafologèlèya min na bi, k'o sababu kè an ka fèn feeretaw sòngò bè ka bin k'a sòrò an bè fèn minnu san olu sòngò



PERESIDAN MUSA TARAWELE NI INDI LASIGIDEN

## Minisiri fòlò ka nyògònye


Fangaso Minisiri fòlò Karam ògò Kòròba Mamadou DAMBELE ye Zanpiyèri LEBUDERI bisimila a ka baarada la sibiridon san kalo duurunan tile 16 sògòma.

Ale ye dinyè waribonba ka ciden dò ye min bè kuma an ka jamanaw tògò la. A tun nalen bè k'an ka jamana nyèmògòw kumanyògònya.


A ko k'ale nakun dò ye k'a dòn an ka jamana nyèmògòw ka miiriya ye min ye Mali ni Dinyè waribonba ka jèkawalew la, walasa k'u ka walew bèn an haminankow ma.

Dinyè waribonba jurudon baarada bè lahalaya min na ani yèlèma minnu donna waribon ka baarakècogow la, Zanpiyèri LEBUDERI donna nin bée nyè na k'o fèsèfèsè an ka Minisiri fòlò ye.

Minisiri fòlò y'a jira k'ale



POROFOSERI MAMADU DANBELE



ZAN LEBUDERI

nisòndiyalen bè Mali ni Dinyè waribonba ka jèkawalew la. A y'a jira ko ciden in ka wale ka kan ka kè min ye, o ye ka an ka jamanaw laadi u ni waribonba ka jèkawalew la, walasa an k'o walew tèmèsira faamu. A ko fana ciden in ka kan ka kè an ka jamanaw ka lasigiden de ye waribonba kèrè fè.

Yèlèma minnu donna Mali nafasòrsiraw la Minisiri fòlò Mamadou DAMBELE y'olu nyèfò k'u jèya. Mali fangaso ka ciyakèdaw bilala bolo kura min kan a y'o dantigè LEBUDERI ye.

Kuma minnu kèra Minisiri Usumani JALO nyè na, o ye jamana nyètaa bolodali setigi ye. Mamadou Namori TARAWELE min y'o baarada kuntigi ye, o tun bè yen ani Umaru SAKO; o yekòròsigi dò ye.

Mali ni Moritani ka lasigi duurunan daminèna ntènèn san kalo naaninan tile 27. Nyògònye in tun nyèmògòya bè Minisiri fila bolo: Minisiri Modibo KEYITA min ye an ni jamana wèrèw sirataama kotigi ye, nyèmògòya tun b'o bolo, ale ni kumandan Mohamèdi Lemini ULUDU JAYANI min fana ye Moritani silamè jamana kòkankòw minisiri ye, nyògònye in tun nyèmògòya bè olu fila de bolo.

Minisiri Modibo KEYITA ka fò la, lasigi in ka kuma fanba tun bè nyèsin dunkafa fèerèw nyinini ma, ani jirintanya kèlèli, taamasiraw ni jago yiriwacogo, o n'a nyògònwaw.

A ko baara min bè u bolo k'a kè, o baara gèlèya b'a waji-biya olu kan ka waleya damadòw dantigè, jamana fila denw bè se ka wasa sòrò min na. A ko nin sen lasigi na kè

sababu ye u k'u ka wale tèmènenw sègèsègè ka nyuman ni juguman bò nyògòna, ani ka wale nataw dantsigi.

Modibo KEYITA ko ni wale daminènen minnu ma kè an sago ye, a ka kan minnu ka gèlen an ma an k'olu latòmò k' waleyacogo dantsigi konyuman.

A ko k'ale dalen bè Mali ni Moritani ka jèkawalew la bawo jamanakuntigi fila bè hami ni jamana fila ka nyètaa ye, u bè hami ni jamana fila ka kokènyògònya jiidili ye.

Moritani kòkankow ni jaman a wèrèw kokènyògònya minisiri ULUDU JAYANI y'a jira Modibo KEYITA la k'a ye nyògònye nin kuntilenna kè haju minnu ye o bènna cò Moritani ka jajuw ma. Ko nafaloko gèlèya min bè dinyè kòndò ani ja min binna an ka jamanaw kan, o kasara fila ka

kan ka kè sababu ye Mali ni Moritani k'u bolo di nyògòna ma k'u ka jèkawalew jidi.

A ko waleya de wa kan ka na kuma nò na walaşa jamana fila denw na se k'u sago sòrò lakika yèrè la. Fangaso fila kèlèn bè ka sariya minnu ta o kama olu ka kan ka wasa kè.

A ko fana nin lagisi duurunan min kètò filè Mali ni Moritani fangasow fè k'u ka jèkawalew dantsigi, o na kè sababu ye u k'u ka waleya bée fèsèfèsè konyuman ani ka waleya wèrèw dantsigi. A ko mògò faamuyalen minnu b'o baara la olu n'u seko damajira kè o la.

Kolonèli JAYANI ka kuma laban na a ye Minisiri-Modibo KEYITA fo Moritani cidenkulu bée tògò la bawo u kumbènna cogo min ani u ladonna cogo min o diyar'u ye.

Mali ni Moritani ka-lasigi in kuncèra araba san kalo naaninan tile 29.

## Mali ni Moritani ka lasigi



## Jamanakuntigi dèmènikulu sigira

Forobaton «UDPM» ka nyògònyeba min kèra nyinan san kalo sabanan tile 31 na, o y'a nyini kulu dò ka sigi min bè forobaton nyèmògòba dèmè ka jamana taabolo dantigèlèsèbèn kòndokow waleya, ka forobaton sariyaw waleya ani ka tòn nyèmògòw sugandili kòlòsi.

Kulu in tilalen don, bolo fila ye. Bolo fòlò ka baara ye jamana taabolo dantigèlèsèbèn waleya ye ani forobataraw ka kan ka kè ni hakillila min ye. Bolo filanan ka baara ye forobaton sariyaw waleya ye. Kulu in nyèmògò ye Jibirili JALO ye, forobaton nyèmògòkulu ka politikisira kotigi don. Nyèmògò dankan ye Bubakari

JALO ye; forobaton nyèmògòkulu ka sèbènyènbò kotigi don. Kulu in kolasebaga ye Sidiki JARA ye; depite-kulu nyèmògòba don, a bè forobaton nyèmògòkulu la.

Kulu in bolofara min nyèsinnen bè jamana taabolo ma, o mògòw filè nin ye:

nyèmògò: Jibirili JALO kolasebaga: Jango SISOKO, sariyatigèso minisiri. Madamu DIKO Masaran KONATE Mali musow ka tòn kuntigi Amadu Dawuda JALO Mali denmisènw ka tòn kuntigi Bakari KARANBE; baarakèlaw ka tòn kuntigi; kolonèli Amara DANFAGA: garidiw ka kèlèkuntigi; jetenan kolonèli Mamadu DUKUREsanfè sòròdasaw ka kèlèkuntigi; Bala KULUBALI ciyakèdatigiw ka

nyèmògò kulu in bolofara min ka wale nyèsinnen bè forobaton sariyaw waleya ma, o mògòw filè nin ye:

nyèmògò: Bubakari JALO kolasebaga: Minisiri Modibo KEYITA, jamana wèrèw sirataama kotigi. Dirisa TARAWELE, denmisènw ka tòn kuntigi dankan Mamadu Gundo SIMAGA, baarakèlaw ka tòn kuntigi dankan jetenan kolonèli Kafuguna KONE, santaramaw ka kèlèkuntigi Isiyaka JARA, jago ni izinikow nyènbòso kuntigi. A jirala ko forobaton nyèmògòba bènna sariya dò ta ka mògò faamuyalenw sugandi minnu ka kan kulu in dèmè a ka baara la.

Taratadon 1987 san kalo naaninan tile 29, bolonò bilala bènkansèbèn dò la Mali fangaso ni Faransi fangaso fè, ka dèmè don kuran min bè sòrò tile yelen na o nyinini siratigè la. Dèmè in kasabi bè taa sefawari milyòn 50 la.

## Faransi ka dèmè

Dèmè min kèlen filè nin ye, n'a nyèsinnen bè kuranko ni jiko nyèmògòyaso ma, o bènna kè sababu ye k'o baarada ka wale dantigèlenw bò u sira fè ni teliya ani nògòya ye. A bè kè sababu ye fana yen baarakèla dòw ka dò fara u ka

dønniya kan baara siratigè la.

A jirala fana ko dèmè in bènna kè ka minènw san, ani ka se di baarda yèrè ma, a k'a yèrè ta ka mansinw dilan minnu bè ji sama n'u bè baarakè tile yelen kuran na.

Bolonò bilalasebèn minnu na Faransi tògò la Zan BULONYI fè, o ye Faransi ni Mali ka jèkawalenw baarada nyèmògò ye, Min y'a bolonò da sèbèn na Mali tògò la, o ye Numu JAKITE ye Mali ni jamana wèrèw ka jèkawalew baarada nyèmògò.